

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீரங்கநாத பாதுகாஸஹஸ்ரம் ||

|| காஞ்சநபத்ததி: த்வாவிம்ஸீ ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே நிகமாந்தமஹாதேஸிகாய நம:
॥ காஞ்சநபத்ததி: த்வாவிம்ஸீ ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

கல்யாணப்ரக்ருதிம் வந்தே பஜந்தீம் காஞ்சநஸ்ரீயம் |
பதார்ஹாம் பாதுகாம் ஸௌரே: பத ஏவ நிவேஸிதாம் ॥ 22.1 ॥

மதுஜித்தநுகாந்திதஸ்கராணாம்
ஜலதாநாமபயம் விதாதுகாமா |
சபலேவ ததங்க்ரிமாஸ்ரயந்தீ
பவதீ காஞ்சநபாதுகே! விபாதி ॥ 22.2 ॥

நிகஷீக்ருதரம்யக்ருஷ்ணரத்நா
பவதீ காஞ்சநஸம்பதம் வ்யநக்தி |
பரிபுஷ்யதி பாதுகே! யதீக்ஷா
ஸஹஸா ந: ஸமலோஷ்டகாஞ்சநத்வம் ॥ 22.3 ॥

ஸூரபிர்நிகமை: ஸமக்ரகாமா
கநகோத்கர்ஷவதீ பதாவநி! த்வம் |
திஸஸி ப்ரதிபந்நமாதவஸ்ரீ:
அநிஸோந்நித்ரமஸோகவைபவம் ந: ॥ 22.4 ॥

ஸதி வர்ணகுணே ஸூவர்ணஜாதே:
ஜகதி க்யாதமஸௌரபாதவர்ணம் |
ஸ்ருதிஸௌரபஸாலிநா ஸ்வஹேம்நா
பவதீ ஸௌரிபதாவநி! வ்யுதாஸ்தத் ॥ 22.5 ॥

ப்ரதிபந்நமயூரகண்டதாம்நா
பரிஸூத்தேந பதாவநி! ஸ்வகேந |
கமலாஸ்தநபூஷணோசிதம் தத்
பவதீ ரத்நமலங்கரோதி ஹேம்நா ॥ 22.6 ॥

காந்த்யா பரம் புருஷமாப்ரணகாத் ஸுவர்ணம்
 கர்த்தும் க்ஷமா த்வமஸி காஞ்சநபாதரக்ஷே! |
 அந்யாத்ருஸீம் திஸஸி யா விநதஸ்ய தூராத்
 ஆரக்வதஸ்தபகஸம்பதமிந்துமௌளே: || 22.7 ||

சந்த்ராக்ருதி: கதமகல்பயதாஸ்ததாநீம்
 வைமாநிகப்ரணயிநீவதநாம்புஜாநாம் |
 விக்ராந்திகாலவிததேந நிஜேந தாம்நா
 பாலாதபம் பலிவிமர்த்தநபாதுகே! த்வம் || 22.8 ||

லேபே ததாப்ரப்ருதி நூநமியம் பவத்யா:
 காந்த்யா கவேரதநயா கநகாபகாத்வம் |
 யாவந்முகுந்தபதஹேமபதாவநி! த்வம்
 புண்யம் விபூஷிதவதீ புளிநம் ததீயம் || 22.9 ||

சித்ரம் ஸரோஜநிலயாஸஹிதஸ்ய ஸௌரே:
 வாலோசிதாநி சரணாவநி! ஸம்விதித்ஸோ: |
 ஸத்யோ விகாஸமுபயாந்தி ஸமாதிபாஜாம்
 சந்த்ராதபேந தவ மாநஸபங்கஜாநி || 22.10 ||

த்வய்யேவ பாதமதிரோப்ய நவம் ப்ரவாஹம்
 நாதே பதாவநி! நிஸாமயிதும் ப்ரவ்ருத்தே |
 ஆத்மீயகாஞ்சநருசா பவதீ விதத்தே
 ஹேமாரவிந்தபரிதாமிவ ஹேமஸிந்தும் || 22.11 ||

விஹரதி புளிநேஷு த்வத்ஸகே ரங்கநாதே
 கநகஸரிதியம் தே பாதுகே! ஹேமதாம்நா |
 வஹதி ஸலிலகேளீஸ்ரஸ்தசோளாவரோத-
 ஸ்தநகலஸஹரித்ராபங்கபிங்காமவஸ்தாம் || 22.12 ||

ஸுரபிநிகமகந்தா ஸௌம்யபத்மாகரஸ்தா
 கநககமலிநீவ ப்ரேக்ஷ்யஸே பாதுகே! த்வம் |

ப்ரமர இவ ஸதா த்வாம் ப்ராப்தநாநாவிஹார:
 ஸதமகமணிநீல: ஸேவதே ஸார்ங்கதந்வா || 22.13 ||

கநகருசிரவர்ணாம் பாதுகே! ஸஹ்யஸிந்து:
 ஸ்ரியமிவ மஹநீயாம் ஸிந்துராஜஸ்ய பத்நீ |
 ஸ்வயமிஹ ஸவிதஸ்தா ஸௌம்யஜாமாத்ருயுக்தாம்
 உபசரதி ரஸேந த்வாமபத்யாபிமாநாத் || 22.14 ||

அநுகலமுபஜீவ்யா த்ருஸ்யஸே நிர்ஜராணாம்
 த்ரிபுரமதநமௌௌளௌ சேகரத்வம் ததாஸி |
 ப்ரதிபதமதிகம்ய ப்ராப்தஸ்ருங்காஸி ஸௌரே:
 ததபி சரணரக்ஷே! பூர்ணசந்த்ராக்ருதிஸ்த்வம் || 22.15 ||

கநகமபி த்ருணம் தே மந்வதே வீதராகா:
 த்ருணமபி கநகம் தே ஜாநதே த்வத்ப்ரகாஸை: |
 மதுரிபுபதரக்ஷே! யத் த்வதர்த்தோபநீதாந்
 பரிணமயஸி ஹைமாந் தேவி! தூர்வாங்குராதீந் || 22.16 ||

விஸூத்திமதிகச்சதி ஜ்வலநஸங்கமாத் காஞ்சநம்
 விதந்தி ச ஜகந்தி தநந கலு தத்விபர்யஸ்யதி |
 கதம் கநகபாதுகே! கமலலோசநே ஸாக்ஷிணி
 த்வயைவ பரிஸூத்ததா ஹுதபுஜோ஽பி ஜாகட்யதே || 22.17 ||

தாராஸங்கப்ரதிதவிபவாம் சாருஜாம்பூநதாபாம்
 த்வாமாருடஸ்த்ரிதஸமஹிதாம் பாதுகே! ரங்கநாத: |
 ஸஞ்சாரிண்யாம் ஸுரஸிகரிணஸ்தஸ்துஷா மேகலாயாம்
 தத்தே மத்தத்விரதபதிநா ஸாம்யகக்ஷ்யாம் ஸமீக்ஷ்யாம் || 22.18 ||

கநகருசிரா காவ்யாக்யாதா ஸநைஸ்சரணோசிதா
 ஸ்ரிதகுருபுதா பாஸ்வத்ருபா த்விஜாதிபஸேவிதா |
 விஹிதவிபவா நித்யம் விஷ்ணோ: பதே மணிபாதுகே!
 த்வமஸி மஹதீ விஸ்வேஷாம் ந: ஸூபா க்ரஹமண்டலீ || 22.19 ||

ப்ரஜ்வலிதபஞ்சஹேதிர்ஹிரண்மயீம் த்வாம் ஹிரண்யவிலயார்ஹ: |
ஆவஹது ஜாதவேதா: ஸ்ரியமிவ ந: பாதுகே! நித்யம் || 22.20 ||

|| இதி ஸ்ரீபாதுகாஸஹஸ்ரே காஞ்சநபத்தி: த்வாவிம்ஸீ ||

கவிதார்க்கிகஸிம்ஹாய கல்யாணகுணஸாலிநே |
ஸ்ரீமதே வேங்கடேஸாய வேதாந்த குரவே நம: ||